



नेपाल राजपत्र

भाग ४

श्री ५ को सरकारद्वारा प्रकाशित

खण्ड ३४) काठमाडौं, वैशाख ३ गते २०४१ साल (पूर्वातिरिक्ताङ्क २ (क))

श्री ५ को सरकार

अर्थ मन्त्रालयको

सूचना

राष्ट्रकृण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्रकृण नियमहरू, २०२० को नियम ४ को उप-नियम (१) बमोजिम राष्ट्रकृण उठाउन राष्ट्रिय बचतपत्र निष्काशित गर्ने यो सूचना प्रकाशित गरिएको छ।

यो बचतपत्रको जम्मा मूल्य, भुक्तानी अवधि, व्याज दर, व्याज भुक्तानी दिने समय, खरीद गर्न पाउनेहरूको किसिम र अन्य शर्तहरू निम्नबमोजिम कायम गरिएको छ।

१. बचतपत्रको नाम: यो बचतपत्रको नाम “राष्ट्रिय बचतपत्र २०५५” रहेको छ।

२. बचतपत्रको उद्देश्य: श्री ५ को सरकारले देशको अर्थतन्त्रमा छरिएर रहेको स-साना बचतहरूलाई अधिकतम रूपमा परिचालन गरी विकास खर्चको निमित्त बढ्दै गएको वित्तीय साधनको आवश्यकता पूरा गर्ने यो बचतपत्र निष्काशित गरेको छ।

३. बचतपत्रको रकम: यो बचतपत्रको जम्मा रकम रु. २५,००,००,०००। (रु. पच्चीस करोड मात्र) को हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. बचतपत्रको व्यवहार: यो बचतपत्रको व्यवहार श्री ५ को सरकारको सर्वसंचित कोषप्रति हुनेछ ।
५. बचतपत्रको प्रकार: यो बचतपत्र कम्तीमा रु. १००१- वा १००१- को गुणनफल (Multiple) ले भाग गर्दा निःशेष हुने जतिमुकै माथिको रकममा दिइनेछ ।
६. बिक्री अवधि: यो बचतपत्रको बिक्री अवधि २०४० साल मार्ग १ गतेदेखि ऐ. १५ गतेसम्म जम्मा १५ दिनसम्म हुनेछ । तर म्याद अगावै बिक्री भई पूरा निष्काशित रकम उठेमा बिक्री बन्द गर्न सकिनेछ । साथै बिक्री हुन बाँकी रहेमा सो खुला राखी बिक्री गरिनेछ । आर्थिक वर्षको अन्तसम्ममा पनि बिक्री हुन बाँकी रहेमा श्री ५ को सरकारको सहमतिमा नेपाल राष्ट्र बैंकले खरीद गर्ने वा फ्रिज गर्नेछ ।
७. बिक्री मूल्य: बचतपत्रमा उल्लेख गरेबमोजिम पूरापूर (Face Value) मा बिक्री गरिनेछ ।
८. बचतपत्र खरीद गर्न दरखास्त दिनु पर्ने:
- (क) बचतपत्र खरीद गर्नको लागि नेपाल राष्ट्र बैंकले तोकी दिएको ढाँचामा राष्ट्र बैंक वा त्यसको एजेण्ट सरह भै काम गर्ने अन्य कार्यालयहरूमा दरखास्त दिई खरीद गर्न सकिनेछ ।
 - (ख) उपदफा (क) बमोजिम दरखास्त दिँदा जतिको बचतपत्र खरीद गर्न चाहेको छ, त्यसको पूरा रकम सो कार्यालयमा बुझाई त्यसको रसीद दरखास्त साथै पेश गर्नु पर्नेछ ।
 - (ग) दरखास्त फाराम निःशुल्क पाइनेछ ।
९. बढी रकम स्वीकार गर्ने नगर्ने अधिकार: निष्काशित गरेको रकमभन्दा बढी रकमको दरखास्त प्राप्त हुन आएमा श्री ५ को सरकारको सहमति लिई निष्काशित रकममा १० प्रतिशतमा नबढाई थप बिक्री गर्न सकिनेछ ।
१०. बाँडफाँड गर्ने अधिकार: प्राप्त रकमको बाँडफाँड गर्ने अधिकार नेपाल राष्ट्र बैंकलाई प्रदान गरिएको छ ।
११. स्वीकृत नभएको बचतपत्रको रकम फिर्ता हुने: सम्पूर्ण निष्काशित रकमभन्दा बढी रकमको दरखास्त पर्न आएमा स्वीकृत नभएको रकम नेपाल राष्ट्र बैंकबाट नियमानुसार यथाशीघ्र बिना व्याज दरखास्तवालालाई फिर्ता गरिनेछ ।
१२. स्वीकृत रकमको प्रमाणपत्र दिने: स्वीकृत भएको बचतको प्रमाणपत्र स्टक सर्तिफिकेट वा प्रमिसरी नोटको रूपमा दरखास्तवालालाई माग अनुसार दिइनेछ ।
- आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर दरखास्तमा सो कुरा उल्लेख नगरेमा बचतपत्र स्टककै रूपमा दिइनेछ र प्रमिसरी नोट सर्वसाधारण व्यक्तिहरूलाई मात्र दिइनेछ ।

१३. बचतपत्रको व्याज : बचतपत्रको व्याज नेपाल राष्ट्र बैंक वा सो बैंकको एजेण्ट सरह भै काम गर्ने वाणिज्य बैंकमार्फत रकम बुझेर लिएको मितिदेखि नै वार्षिक १३ प्रतिशतका दरले दिइनेछ ।
१४. बचतको साँवा भुक्तानी : यो बचतको साँवा भुक्तानी २०५५ साल मार्ग १७ गते-पछि दिइनेछ ।
१५. बचतको भुक्तानी दिने ठाउँ : यो बचतको साँवा र व्याज दरखास्तवालाको सुविधा अनुसार राष्ट्र बैंक वा वाणिज्य बैंकहरूमार्फत भुक्तानी दिइनेछ ।
१६. बचतसम्बन्धी व्यवस्था : यो बचतको व्यवस्था र तत्सम्बन्धी सबै काम कारवाही नेपाल राष्ट्र बैंक राष्ट्र ऋण विभागले गर्नेछ ।
१७. बचतपत्र खरीद गर्ने अधिकार : यी बचतपत्रहरू खरीद गर्ने अधिकार सर्वसाधारण जनताका साथै गैरबैंकिंग क्षेत्रका दीर्घकालीन बचत परिचालन गर्ने संस्थाहरू जस्तै कर्मचारी संचय कोष र राष्ट्रिय बीमा संस्थान र मुनाफा कमाउने उद्देश्य नभएका सामाजिक, धार्मिक, शैक्षिक संस्थाहरू जस्तै सामुदायिक समन्वय परिषद् र यस अन्तर्गत दर्ता भएको संघसंस्थाहरूका साथै अधिकृत गुठीहरू, स्वास्थ्य सेवासम्बन्धी संस्थाहरू, विद्यालयहरू र कानूनी रूपमा मुनाफा कमाउने उद्देश्य नभएका भन्ने उल्लेख गरी स्थापित संस्थाहरूले समेत यो राष्ट्रिय बचतपत्र खरीद गर्न सक्नेछन् ।
१८. कर नलाग्ने : यो बचतपत्रबाट प्राप्त व्याजमा आयकर छुट दिइएको छ ।
१९. बचतपत्रसम्बन्धी कानूनी कारवाही : यो बचतपत्रसम्बन्धी कानूनी कारवाही प्रचलित नेपाल कानूनबमोजिम हुनेछ ।

आज्ञाले,

कर्णध्वज अधिकारी

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रित विभागबाट प्रमाणित गरिएपछि मात्र लागु हुनेछ।

(५)



रिपोर्ट

रिपोर्ट

मात्र

१०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।